



खोजकीपुर में होली मिलन समारोह का भव्य आयोजन केंद्रीय मंत्री आर.सी.पी. सिंह ने दिया सामाजिक एकता का संदेश

केशववाणी शंकर कुमार सिन्हा की रिपोर्ट, सरभेरा, नालंदा। जिले के सरभेरा प्रखंड अंतर्गत खोजकीपुर गांव में होली मिलन समारोह का भव्य एवं उत्साहपूर्ण आयोजन किया गया। रंगों के इस पर्व पर गांव का माहौल पूरी तरह उत्सवमय नजर आया। कार्यक्रम में बड़ी संख्या में ग्रामीणों, युवाओं एवं कार्यकर्ताओं ने भाग लेकर आपसी प्रेम और भाईचारे का परिचय दिया। समारोह के मुख्य अतिथि पूर्व आईएस अधिकारी एवं प्रमुख रा. जनेता आर. सी. पी. सिंह रहे। उनके आगमन पर ग्रामीणों ने गर्मजोशी से स्वागत किया। इस अवसर पर उन्होंने उपस्थित लोगों को अबीर-गुलाल लगाकर होली की शुभकामनाएं दीं और सभी को गले लगाकर आपसी सद्भाव, शांति, प्रेम और भाईचारे के साथ मिल-जुलकर रहने का संदेश दिया। उन्होंने कहा कि होली केवल रंगों का पर्व नहीं, बल्कि सामाजिक समरसता और आपसी संबंधों को मजबूत करने का अवसर भी है। कार्यक्रम के दौरान प्रसिद्ध गायिका राधा पासवान एवं उनके सहयोगियों ने पारंपरिक फगुआ और होली गीतों की मनमोहक प्रस्तुति दी, जिससे पूरा वातावरण संगीत और उल्लास से भर उठा।



ग्रामीणों ने झूमकर गीतों का आनंद लिया और एक-दूसरे के साथ रंगों की खुशियां साझा कीं। समारोह में पारंपरिक व्यंजन पुआ और फूलौड़ी की व्यवस्था की गई थी, जिसका सभी ने आनंद लिया। आयोजन के माध्यम से गांव में आपसी एकता और सौहार्द का संदेश दिया गया। इस अवसर पर अरविंद धानुक, अमोद कुमार, श्रीकांत प्रसाद, सुदामा महतो, जे.पी. नायक, श्रवण कुमार सहित सैकड़ों कार्यकर्ता एवं ग्रामीण उपस्थित रहे। कार्यक्रम शांतिपूर्ण एवं सौहार्दपूर्ण वातावरण में संपन्न हुआ।

भव्य रंगोत्सव के साथ रोटरी क्लब तथागत का होली मिलन समारोह संपन्न

केशववाणी गुड्डू कुमार की रिपोर्ट, बिहार शरीफ, (नालंदा)। रोटरी क्लब तथागत, बिहार शरीफ की ओर से होली के पावन अवसर पर भव्य रंगोत्सव एवं होली मिलन समारोह का आयोजन हर्षोल्लास और उत्साह के साथ किया गया। कार्यक्रम में क्लब के रोटेरियन सदस्य, इंटरैक्ट क्लब के बच्चे तथा रोटरी तथागत स्कूल के लगभग 350 छात्र-छात्राएं बड़ी संख्या में शामिल हुए। समारोह के दौरान सभी ने एक-दूसरे को अबीर-गुलाल लगाकर प्रेम, भाईचारे और सौ. हार्द का संदेश दिया। बच्चों की उमंग और उत्साह ने पूरे वातावरण को रंगमय बना दिया। इंटरैक्ट क्लब के अध्यक्ष, सचिव एवं अन्य पदाधिकारियों ने भी रोटेरियनों के साथ मिलकर होली का आनंद उठाया। कार्यक्रम को संबोधित करते हुए पूर्व अध्यक्ष रोटेरियन डॉ. अरविंद कुमार सिन्हा ने कहा कि होली बुराई पर अच्छाई की जीत का प्रतीक है और यह समाज में एकता, सद्भाव एवं प्रेम का संदेश देती है। क्लब के अध्यक्ष रोटेरियन परमेश्वर महतो ने अपने संदेश में कहा कि होली हमें आपसी मतभेद भुलाकर सामाजिक एकता को मजबूत करने की प्रेरणा देती है। क्लब की सचिव रोटेरियन मधु कंचन ने सभी से सुरक्षित एवं पर्यावरण अनुकूल होली मनाने की अपील की। वहीं कार्यक्रम के प्रोजेक्ट चेयरमैन रोटेरियन जोसेफ टी. टी. और रोटेरियन संजीव दास ने उपस्थित सभी सदस्यों, शिक्षकों, बच्चों एवं सहयोगकर्ताओं के प्रति आभार व्यक्त किया।



यह एक ऐसा पवित्र कार्य है जो निस्वार्थ भाव से जीवन को नई आशा देता है। रक्तदान करने वाले दस युवा साथियों को जिला प्रवक्ता जदयू डा धनंजय कुमार देव युवा जिलाध्यक्ष धीरज पटेल जयप्रकाश यादव हरेंद्र रविदास रजनीश रंजन नीतीश कुमार इमाम हसन राजा कुमार सन्नी पटेल वालें युवाओं को अंगवस्त्र एवं प्रमाण पत्र देकर सम्मानित किया गया। इस सेवा कार्य के दौरान सनी पटेल, संजीत यादव, सनी महतो, संजीव महतो, पवन शर्मा, अर्णव आर्य, रोहित कुमार, संजीत पासवान, मौर्या सिंह कुशवाहा विभूति कुमार और अंकित महतो समेत बड़ी संख्या में पार्टी पदाधिकारी मौजूद रहे। सभी ने एक स्वर में मुख्यमंत्री की लंबी आयु की कामना की और समाज सेवा का संकल्प लिया।



होली पर्व को लेकर पुलिस केंद्र नालंदा में दंगा निरोधक दल का मॉक ड्रिल

केशववाणी प्रेम सिंघानिया की रिपोर्ट, बिहारशरीफ (नालंदा)। पुलिस अधीक्षक नालंदा के निर्देशानुसार होली पर्व के मद्देनजर पुलिस केंद्र नालंदा में दंगा निरोधक दल द्वारा मॉक ड्रिल का आयोजन किया गया। इस अभ्यास का उद्देश्य किसी भी संभावित आपात स्थिति, विशेषकर सांप्रदायिक तनाव या विधि-व्यवस्था की समस्या से प्रभावी ढंग से निपटने की तैयारी को मजबूत करना था। मॉक ड्रिल के दौरान पुलिसकर्मियों ने भीड़ नियंत्रण, उपद्रव की स्थिति में त्वरित कार्रवाई, तथा दंगा नियंत्रण उपकरणों के उपयोग का व्यावहारिक अभ्यास किया। इसमें दंगा नियंत्रण वाहन, सुरक्षा उपकरण, लाठी चार्ज की रणनीति, आंसू गैस के प्रयोग एवं अन्य आवश्यक सुरक्षा उपायों का प्रदर्शन किया गया। अधिकारियों ने बताया कि त्योहारों के दौरान

असामाजिक तत्वों द्वारा शांति भंग करने की आशंका को देखते हुए पुलिस पूरी तरह सतर्क है। इस तरह के अभ्यास से पुलिस बल को वास्तविक परिस्थितियों में संयमित, त्वरित और प्रभावकारी कार्रवाई करने में मदद मिलती है। पुलिस प्रशासन का उद्देश्य है कि होली पर्व शांतिपूर्ण, सौहार्दपूर्ण एवं सुरक्षित वातावरण में संपन्न हो। इसके लिए जिले भर में सुरक्षा व्यवस्था को मजबूत किया जा रहा है तथा संवेदनशील क्षेत्रों में विशेष निगरानी रखी जा रही है। प्रशासन ने आमजन से भी अपील की है कि वे आपसी भाईचारे के साथ त्योहार मनाएं, अफवाहों पर ध्यान न दें और किसी भी संदिग्ध गतिविधि की सूचना तुरंत पुलिस को दें, ताकि समय रहते उचित कार्रवाई की जा सके।

कतरीसराय में होली को लेकर फ्लैग मार्च एसडीओ व पुलिस प्रशासन ने की शांति की अपील



केशववाणी गुड्डू कुमार की रिपोर्ट, कतरीसराय (नालंदा)। होली पर्व को शांतिपूर्ण एवं सौहार्दपूर्ण वातावरण में संपन्न कराने के उद्देश्य से सोमवार को कतरीसराय थाना क्षेत्र के विभिन्न गांवों में प्रशासन द्वारा फ्लैग मार्च निकाला गया। यह मार्च गिरियक पुलिस निरीक्षक सुमंत कुमार एवं अनुमंडल पदाधिकारी (एसडीओ) श्वेता कुमारी के नेतृत्व में संपन्न हुआ। फ्लैग मार्च कतरीसराय थाना परिसर से प्रारंभ होकर कटौना, पटोरिया, दरवेशपुरा, मायापुर, छाछुविगहा, बहादुरगंज, बरांदा, मैरा, बरीठ सहित अन्य गांवों से गुजरते हुए पुनः थाना परिसर में आकर समाप्त हुआ। इस दौरान थानाध्यक्ष धर्मेंद्र कुमार, अपर थानाध्यक्ष आदित्य कुमार सहित पुलिस बल के अन्य अधिकारी एवं जवान भी मौजूद रहे। मार्च के दौरान प्रशासनिक एवं पुलिस पदाधिकारियों ने विभिन्न गांवों का जायजा लिया तथा

स्थानीय लोगों से आपसी भाईचारे और सौहार्द के साथ होली मनाने की अपील की। एसडीओ श्वेता कुमारी ने कहा कि त्योहारों के अवसर पर सामाजिक समरसता बनाए रखना हम सभी की जिम्मेदारी है। उन्होंने लोगों से अफवाहों पर ध्यान न देने तथा किसी भी प्रकार की संदिग्ध गतिविधि की सूचना तुरंत प्रशासन को देने का आग्रह किया। थानाध्यक्ष धर्मेंद्र कुमार ने बताया कि होली पर्व को लेकर पुलिस पूरी तरह सतर्क है और असामाजिक तत्वों पर कड़ी निगरानी रखी जा रही है। उन्होंने स्पष्ट किया कि कानून-व्यवस्था से खिलवाड़ करने वालों के विरुद्ध सख्त कार्रवाई की जाएगी। प्रशासन ने भरोसा दिलाया कि होली के दौरान क्षेत्र में सुरक्षा व्यवस्था चाक-चौबंद रहेगी, ताकि सभी लोग हर्षोल्लास एवं सुरक्षित वातावरण में रंगों के इस पर्व का आनंद उठा सकें।

Mob:- 9931909825, 7004010773 Abhishek Kr. (Reporter)
8271042705, 9546290822 (Pankaj Sale & Service)

अजन्ता मैरेज हॉल

यहाँ AC एवं NON AC HALLS की सुविधा उपलब्ध है।

नोट:- हमारे यहाँ शादी-विवाह, सिंग सेरेमणि, सिसेथान, बर्थ-डे पार्टी
सेमिनार, मीटिंग एवं अन्य अवसर के लिए उत्तम व्यवस्था है।



पता:- मिलपट, कॉलेज & रेलवे स्टेशन रोड नूरसराय (नालंदा)

परविंदर इंटरप्राइजेज

चौर बिगहा, नूरसराय, नालंदा

HAPPY

HOLI

FESTIVAL OF COLORS

परविंदर इंटरप्राइजेज द्वारा किये गये सामाजिक व धार्मिक कार्य

- दीन – दुःखियों की सेवा करने के लिए सदैव तत्पर। जिले में भीषण ठंड से बचाव के लिए पूर्व के वर्षों में करीब 15 हजार निर्घन, असहाय व दिव्यांगों के बीच निःशुल्क कंबल का वितरण।
- नूरसराय प्रखंड के चौर बिगहा गांव में माँ देवी मंदिर का जीर्णोद्धार, चौर बिगहा गांव में महादेव मंदिर का निर्माण, पपरनौसा गांव में जगदंबा स्थान परिसर में सूर्य मंदिर का निर्माण, पपरनौसा गांव में जगदंबा स्थान परिसर में तालाब का जीर्णोद्धार।
- अयोध्या में श्री राम मंदिर निर्माण के लिए नालंदा जिले में सबसे अधिक पांच लाख का दान
- पटना जिले के करौटा स्थित माँ जगदंबा स्थान में हो रहे मंदिर निर्माण में छत व गुम्बज निर्माण के लिए 1365 बैग सीमेंट का दान
- श्री श्री चेतना संघ, संदलपुर, पटना के बैनर तले बीते 41 वर्षों से छठ व्रतियों के बीच छठ पूजन सामग्री का वितरण
- युवाओं में खेल के प्रति रुचि के लिए जिले में हर हर वर्ष कई खेल मैदानों पर डे क्रिकेट टूर्नामेंट, डे – नाइट क्रिकेट टूर्नामेंट का लगातार आयोजन कराना।
- बीते तीन वर्षों से झारखंड के श्रावणी मेला के दौरान सुल्तानगंज – देवघर पथ पर बांका जिले के कटोरिया में निःशुल्क नालंदा कांवरिया सेवा शिविर के माध्यम से कांवरियों की सेवा।

विशेष समूहों के प्रति समर्थन और सहायता प्रदान करना है ही समाजसेवा का उद्देश्य है – अरविंद कुमार सिन्हा उर्फ सेठ जी




प्रवीण कुमार
एचआर
परविंदर इंटरप्राइजेज चौर बिगहा, नूरसराय



अरविंद कुमार सिन्हा
निदेशक
परविंदर इंटरप्राइजेज चौर बिगहा, नूरसराय





पानी भरे गड्डे में गिरने से डेढ़ वर्षीय मासूम की मौत, परिवार में मचा कोहराम लेखिका अंशिता सिन्हा को 'डॉक्टर (विद्या वाचस्पति)' की मानद उपाधि

केशववाणी । राकेश कुमार की रिपोर्ट, हरनौत (नालंदा)। हरनौत थाना क्षेत्र अंतर्गत पोआरी गांव में सोमवार की शाम एक दर्दनाक हादसे में डेढ़ वर्षीय मासूम की पानी भरे गड्डे में डूबने से मौत हो गई। घटना के बाद परिवार में मातम छा गया है। मिली जानकारी के अनुसार पोआरी गांव के वार्ड संख्या 13 स्थित महादलित टोला निवासी सुधीर मांडी के डेढ़ वर्षीय पुत्र प्रेमन कुमार की घर के पास खेलते समय पानी से भरे गड्डे में गिरने से मौत हो गई। घटना सा. मवार की शाम लगभग 4 बजे की बताई जा रही है। परिजनों ने बताया कि उस समय घर के सभी सदस्य भोजन बनाने में व्यस्त थे और बच्चे घर के बाहर खेल रहे थे। खेलते-खेलते प्रेमन कुमार पास के पानी भरे गड्डे में गिर गया। कुछ देर तक जब बच्चा दिखाई नहीं दिया तो परिजनों ने उसकी खोजबीन शुरू की। तलाश के दौरान देखा गया कि वह पानी भरे गड्डे में पड़ा है। आनन-फानन में बच्चे को बाहर निकाला गया, लेकिन तब तक उसकी मौत हो चुकी थी। घटना की सूचना मिलते ही हरनौत थाना पुलिस मौके पर पहुंची और मामले की जांच में जुट गई।



पुलिस द्वारा आवश्यक प्रक्रिया पूरी की जा रही है। इस हादसे के बाद परिवार में कोहराम मच गया है। माता-पिता और परिजनों का रो-रोकर बुरा हाल है। गांव में भी शोक का माहौल व्याप्त है।



केशववाणी । रानी सिन्हा की रिपोर्ट, नगरनौसा (नालंदा)। नगरनौसा थाना क्षेत्र के महमदपुर गांव निवासी मंजू रानी एवं जनार्दन प्रसाद की पुत्री अंशिता सिन्हा को 'डॉक्टर (विद्या वाचस्पति)' की मानद उपाधि से सम्मानित किया गया है। उन्हें यह प्रतिष्ठित सम्मान काशी हिन्दी विद्यापीठ के कुल सचिव इंद्रजीत तिवारी एवं कोषपाल पवन कुमार सिंह के कर-कमलों द्वारा प्रदान किया गया।

रांची में आयोजित सम्मान समारोह में सेंट जेवियर कॉलेज, रांची के भूतपूर्व हिन्दी विभागाध्यक्ष डॉ. कमल कुमार बोस, वरिष्ठ साहित्यकार अनिता रश्मि, प्रतिभा प्रसाद 'कुमकुम', डॉ. श्याम कुंवर भारती, मधुमिता साहा सहित देशभर से आए कई साहित्यकार उपस्थित थे। गौरतलब है कि यह मानद उपाधि किसी भी क्षेत्र में असाधारण उपलब्धि एवं सामाजिक प्रभाव के लिए प्रदान की जाती है। अंशिता सिन्हा को यह सम्मान साहित्य के क्षेत्र में उनके उत्कृष्ट योगदान के लिए दिया गया। वे कई वर्षों से साहित्य जगत में अपनी लेखनी के माध्यम से सक्रिय हैं और निरंतर रचनात्मक योगदान दे रही हैं। अब तक उनकी चार पुस्तकें प्रकाशित हो चुकी हैं, जिनमें एक कहानी संग्रह तथा तीन काव्य संग्रह शामिल हैं। उनकी पांचवीं पुस्तक भी शीघ्र प्रकाशित होने वाली है। इसके अतिरिक्त वे कई साझा संग्रहों का संपादन भी कर चुकी हैं। साहित्य के क्षेत्र में उल्लेखनीय कार्यों के लिए उन्हें पूर्व में भी कई प्रतिष्ठित सम्मान प्राप्त हो चुके हैं। उनकी इस उपलब्धि से क्षेत्र में हर्ष का माहौल है।

बिहारशरीफ में लहेरी थाना के पास व चांदनी पर मोहल्ला में भव्य होलिका दहन, सैकड़ों श्रद्धालुओं की उपस्थिति

केशववाणी शंकर कुमार की रिपोर्ट, बिहारशरीफ (नालन्दा)। होली पर्व की पूर्व संध्या पर बिहारशरीफ शहर में पारंपरिक आस्था, उल्लास और श्रद्धा के साथ होलिका दहन किया गया। शहर के लहेरी थाना के समीप तथा चांदनी पर मोहल्ला में भव्य होलिका दहन कार्यक्रम का आयोजन किया गया, जिसमें सैकड़ों श्रद्धालुओं ने भाग लिया। कार्यक्रम की शुरुआत विधिवत पूजा-अर्चना से हुई। पंडितों के मंत्रोच्चार के बीच संस्थान एवं मोहल्ला समिति के सदस्यों ने होलिका की परिक्रमा कर सुख-समृद्धि, शांति और समाज में सद्भाव बनाए रखने की कामना की। इसके उपरांत पारंपरिक रीति-रिवाजों के अनुसार होलिका दहन किया गया। होलिका दहन के अवसर पर महिलाओं, पुरुषों एवं बच्चों में विशेष उत्साह देखा गया। श्रद्धालुओं ने अग्नि की परिक्रमा कर परिवार की खुशहाली और बुराई पर अच्छाई की विजय की प्रार्थना की। पूरा वातावरण भक्तिमय नाचों और पारंपरिक होली गीतों से गूंजता रहा।



आयोजकों ने बताया कि होलिका दहन केवल एक धार्मिक अनुष्ठान नहीं, बल्कि सामाजिक एकता और सांस्कृतिक परंपरा का प्रतीक है। यह पर्व लोगों को आपसी मतभेद मुलाकर प्रेम, भाईचारे और सौहार्द के साथ जीवन जीने की प्रेरणा देता है। कार्यक्रम के दौरान सुरक्षा के भी पुख्ता इंतजाम किए गए थे, जिससे आयोजन शांतिपूर्ण एवं व्यवस्थित ढंग से संपन्न हुआ। अंत में श्रद्धालुओं ने एक-दूसरे को होली की अग्रिम शुभकामनाएं दीं और रंगों के पर्व का स्वागत किया।

डाकघर, बिहारशरीफ में होली मिलन समारोह संपन्न, सौहार्द का दिया संदेश

केशववाणी रानी सिन्हा की रिपोर्ट, बिहारशरीफ नालन्दा। बिहारशरीफ डाकघर परिसर में होली के पावन अवसर पर होली मिलन समारोह का आयोजन उत्साह एवं हर्षोल्लास के साथ किया गया। कार्यक्रम में आपसी भाईचारे, सौहार्द और सांस्कृतिक एकता की सुंदर झलक देखने को मिली। इस अवसर पर भारतीय डाक विभाग के अधिकारियों एवं कर्मचारियों ने एक-दूसरे को अबीर-गुलाल लगाकर होली की शुभकामनाएं दीं। मिथिलेश कुमार, एपीएम (सब अकाउंट) के नेतृत्व में पारंपरिक होली गीतों की प्रस्तुति ने पूरे वातावरण को उल्लासमय बना दिया। गीत-संगीत और रंगों की छटा से परिसर में उत्साह और उमंग का संचार हुआ। समारोह को संबोधित करते हुए डाक अधीक्षक, नालन्दा मंडल, कुंदन कुमार ने कहा कि होली आपसी भेद, भाव मिटाकर प्रेम, सद्भाव और सामाजिक समरसता को बढ़ाने का पर्व है। उन्होंने सभी कर्मचारियों को होली की शुभकामनाएं देते हुए आपसी सहयोग, अनुशासन एवं सकारात्मक कार्य संस्कृति बनाए रखने का संदेश दिया।



इस मौके पर डाक निरीक्षक रामाशीष प्रसाद, रंजीत कुमार राजक, इंद्रेश विक्रान्त, परिवाद निरीक्षक अभिषेक कुमार, अमलेश कुमार, पोस्टमास्टर मनीष कुमार आनंद सहित डाक विभाग के कई अधिकारी एवं कर्मचारी उपस्थित रहे। कार्यक्रम का समापन सौहार्दपूर्ण वातावरण में आपसी संवाद एवं शुभकामनाओं के आदान-प्रदान के साथ हुआ।

भव्य रंगोत्सव के साथ रोटरी क्लब तथागत का होली मिलन समारोह संपन्न

केशववाणी शंकर कुमार सिन्हा की रिपोर्ट, बिहारशरीफ नालन्दा। रोटरी क्लब तथागत, बिहार शरीफ की ओर से होली के पावन अवसर पर भव्य रंगोत्सव एवं होली मिलन समारोह का आयोजन हर्षोल्लास और उत्साह के साथ किया गया। कार्यक्रम में क्लब के रोटेरियन सदस्य, इंटरैक्ट क्लब के बच्चे तथा रोटरी तथागत स्कूल के लगभग 350 छात्र-छात्राएं बड़ी संख्या में शामिल हुए। समारोह के दौरान सभी ने एक-दूसरे को अबीर-गुलाल लगाकर प्रेम, भाईचारे और सौहार्द का संदेश दिया। बच्चों की उमंग और उत्साह ने पूरे वातावरण को रंगमय बना दिया। इंटरैक्ट क्लब के अध्यक्ष, सचिव एवं अन्य पदाधिकारियों ने भी रोटेरियनों के साथ मिलकर होली का आनंद उठाया। कार्यक्रम को संबोधित करते हुए पूर्व अध्यक्ष रोटेरियन डॉ. अरविंद कुमार सिन्हा ने कहा कि होली बुराई पर अच्छाई की जीत का प्रतीक है और यह समाज में एकता, सद्भाव एवं प्रेम का संदेश देती है। क्लब के अध्यक्ष रोटेरियन परमेश्वर महतो ने अपने संदेश में कहा कि होली हमें आपसी मतभेद मुलाकर सामाजिक एकता को मजबूत करने की प्रेरणा देती है। क्लब की सचिव रोटेरियन मधु कंचन ने सभी से सुरक्षित एवं पर्यावरण अनुकूल होली मनाने की अपील की।



वहीं कार्यक्रम के प्रोजेक्ट चेयरमैन रोटेरियन जोसेफ टी. टी. और रोटेरियन संजीव दास ने उपस्थित सभी सदस्यों, शिक्षकों, बच्चों एवं सहयोगकर्ताओं के प्रति आभार व्यक्त किया। इस अवसर पर रो. ई. अरविंद कुमार, रो. डॉ. विभाष प्रियदर्शी, पूर्व अध्यक्ष रोटेरियन अशोक कुमार, पूर्व अध्यक्ष रोटेरियन विश्व प्रकाश, रो. रश्मि दास, रो. अनिल कुमार, रो. अनिल सैनी सहित अन्य सदस्यगण उपस्थित रहे। कार्यक्रम के माध्यम से रोटरी क्लब तथागत ने सामाजिक समरसता, पारस्परिक सहयोग एवं सेवा भावना को सुदृढ़ करने का संदेश दिया।

मानसिंगपुर में पुलिस की बड़ी कार्रवाई : अवैध देशी कट्टा के साथ आरोपी गिरफ्तार, गांव में फैले भय का माहौल हुआ खत्म

केशववाणी रानी सिन्हा की रिपोर्ट, नगरनौसा नालन्दा। नगरनौसा थाना पुलिस ने गुप्त सूचना के आधार पर थाना क्षेत्र के मानसिंगपुर गांव में छापेमारी कर एक व्यक्ति को अवैध देशी कट्टा के साथ गिरफ्तार किया है। थानाध्यक्ष शशिरंजन कुमार मिश्रा ने बताया कि सूचना मिली थी कि मानसिंगपुर गांव निवासी लखेन्द्र प्रसाद अवैध आग्नेयास्त्र के साथ गांव में घूम रहे हैं, जिससे स्थानीय लोगों में भय का माहौल बना हुआ है। सूचना मिलते ही

पुलिस टीम ने त्वरित कार्रवाई करते हुए उनके घर पर छापेमारी की। छापेमारी के दौरान एक अवैध देशी कट्टा बरामद किया गया। मौके से लखेन्द्र प्रसाद को गिरफ्तार कर लिया गया। पुलिस के अनुसार आरोपी के विरुद्ध पूर्व में भी नगरनौसा थाना में कांड संख्या 147/23 दर्ज है। छापेमारी दल में थानाध्यक्ष शशिरंजन कुमार मिश्रा, सअनि रमेश प्रसाद, महिला सिपाही काजल कुमारी,

सिपाही दिनेश कुमार, विकास कुमार तथा गृहसंरक्षक विनोद कुमार एवं विद्याभूषण कुमार शामिल थे।

पुलिस द्वारा आरोपी के विरुद्ध अग्रतर कानूनी कार्रवाई की जा रही है।



रहई में बाइक पर सवार देसी कट्टा के साथ एक बदमाश गिरफ्तार

केशववाणी राकेश कुमार की रिपोर्ट, रहई (नालन्दा)। आगामी होली पर्व को शांति ढंग से मनाने को लेकर गश्ती और चेकिंग बढ़ा दी है इसी क्रम में रहई थाना क्षेत्र के रहई बाजार से पुलिस ने बाइक पर सवार एक व्यक्ति को लोड्डे देसी कट्टा के साथ गिरफ्तार किया है। गिरफ्तार व्यक्ति की पहचान थाना क्षेत्र के गैबी गांव निवासी स्व० अनिल राम के 21 वर्षीय पुत्र रिशु कुमार के रूप में की गई है। सोमवार की शाम 4 बजे प्रेस वार्ता कर घटना की जानकारी देते हुए सदर डीएसपी 2 संजय कुमार जायसवाल ने बताया कि पुलिस रविवार को रात्रि गश्ती कर रही थी इसी दौरान बाजार में मोटरसाइकिल का लाईट बंद कर आ रहे एक व्यक्ति को रोका गया, जहां वह व्यक्ति भागने लगा। पुलिस बल द्वारा उक्त व्यक्ति को पीछा कर पकड़ा गया और तलाशी ली गई। जहां तलाशी के क्रम में उक्त व्यक्ति के कमर में खोंसा हुआ एक लोड्डे देशी कट्टा बरामद हुआ। पकड़ाये गए व्यक्ति से नाम और पता पूछने पर उसने अपना नाम रिशु कुमार बताया। पुलिस द्वारा उक्त हथियार के संबंध में जब कागजात की मांग किया तो उक्त व्यक्ति के द्वारा कोई संतोषजनक जवाब नहीं दिया गया। पुलिस ने देशी कट्टा को जब्त कर उसे विधिवत् गिरफ्तार कर लिया और रहई थाना में आर्म्स एक्ट का मामला दर्ज कर अग्रतर कार्रवाई में जुट गई है इसके साथ ही पकड़ाये गए व्यक्ति का अपराध इतिहास को खंगाला जा रहा है। डीएसपी ने लोगों से होली पर्व को आपस में शांति ढंग से मनाने को लेकर अपील किया है अगर होली पर्व में कोई भी असामाजिक तत्व के लोग खलल डालता है तो इसकी सूचना स्थानीय थाना की पुलिस को दें। इस मौके पर इंस्पेक्टर मनीष भारद्वाज, थानाध्यक्ष ललित विजय, एस आई सुन्नी कुमार, सौरव कुमार समेत अन्य पुलिस बल मौजूद थे।

AFF. NO. - 20140018

BAL BHARTI PUBLIC SCHOOL
(A UNIT OF BAL BHARTI EDUCATIONAL & WELFARE SOCIETY Regd.)
A CENTRE OF EXCELLENCE FOR EDUCATION

AN ENGLISH MEDIUM

PLAY GROUP TO XTH
C.B.S.E. CURRICULUM

Admission Open
Session 2026-27

BARI PAHARI, NEAR
MAMU BHAGINA
BIHAR SHARIF
(NALANDA)

9473489614

Visit us:
www.balbhartipublicschool.co.in

SCHOLAR ENGLISH ACADEMY

VISHWA BHARTI VIDYALAYA
नालन्दा का गौरव
60 साल सबसे पुराना सबसे अच्छा
Computer and Smart classes available

PLAY GROUP TO CLASS VIII

Contact us for more info
9097005472

Free Admisson session 2026-27

शिक्षकों की आवश्यकता है सम्पर्क करें।

LOW FEE HIGH QUALITY

DIRECTOR HEMANT SIR

Near Laheri thana, Murarpur, Bihar sharif, Nalanda

बिहारशरीफ मध्य मंडल में होली मिलन समारोह संपन्न, संगठनात्मक एकता का दिया संदेश

केशववाणी | शंकर कुमार की रिपोर्ट
बिहार शरीफ (नालन्दा)। बिहारशरीफ मध्य मंडल द्वारा होली मिलन समारोह का भव्य एवं गरिमामयी आयोजन मंडल अध्यक्ष धनंजय कुमार के नेतृत्व में हवेली 21 रेस्टोरेंट में संपन्न हुआ। कार्यक्रम में रंग, गुलाल और आत्मीय मिलन के बीच संगठनात्मक एकता और राजनीतिक संकल्प की स्पष्ट झलक देखने को मिली। समारोह को संबोधित करते हुए मंडल अध्यक्ष धनंजय कुमार ने कहा कि होली केवल रंगों का उत्सव नहीं, बल्कि समाज में समरसता, भाईचारा और राष्ट्र निर्माण के संकल्प को सुदृढ़ करने का पर्व है। उन्होंने सभी कार्यकर्ताओं से आह्वान किया कि वे समाज की अंतिम पंक्ति तक खुशियों के रंग पहुंचाने का कार्य करें तथा संगठन को और अधिक सशक्त बनाने का संकल्प लें। आईटी सेल संयोजक अमित शान ने उपस्थित सभी साथियों को होली की शुभकामनाएं देते हुए कहा कि भारतीय जनता पार्टी का प्रत्येक कार्यकर्ता समाज सेवा और राष्ट्रहित के रंग में रंगा हुआ है। उन्होंने कहा कि इस प्रकार के मिलन समारोह संगठन को नई ऊर्जा प्रदान करते हैं और कार्यकर्ताओं के बीच आत्मीय संबंधों को और अधिक प्रगाढ़ बनाते हैं।



इस अवसर पर जिला उपाध्यक्ष अरविंद पटेल, शैलेंद्र कुमार, सुधीर कुमार, तेजिवा राधा, प्रदेश कार्यसमिति सदस्य राजेश्वर प्रसाद सिंह, जिला महामंत्री वीरेंद्र गोप, जिला मंत्री राजीव कुमार, प्रवीण सिंह, मंडल महामंत्री राजेश कुमार, आलोक जी, मनस्वी शर्मा, निराला जी सहित अन्य कई पदाधिकारी उपस्थित रहे। पूरा वातावरण 'रंगों के संग संगठन' के भाव से ओतप्रोत रहा। कार्यक्रम के अंत में सभी ने एक-दूसरे को गुलाल लगाकर सामाजिक समरसता, संगठनात्मक एकजुटता एवं आपसी भाईचारे का संदेश दिया।

आईएमए भवन में नालन्दा जिला चिकित्सा वार्षिक समारोह संपन्न, 500 से अधिक चिकित्सकों ने लिया भाग

केशववाणी | शंकर कुमार की रिपोर्ट
बिहार शरीफ (नालन्दा)। इंडियन मेडिकल एसोसिएशन की बिहारशरीफ शाखा द्वारा आईएमए भवन, बिहारशरीफ में 1 मार्च 2026 को नालन्दा जिला चिकित्सा वार्षिक समारोह धूमधाम से आयोजित किया गया। इस सम्मेलन में नालन्दा जिला सहित आसपास के जिलों से लगभग 500 चिकित्सकों ने भाग लिया। कार्यक्रम का उद्घाटन मुख्य अतिथि प्रसिद्ध हृदय रोग विशेषज्ञ डॉ. बी. बी. भारती ने दीप प्रज्वलित कर किया। उद्घाटन सत्र के दौरान मुख्य संपादक डॉ. अजय कुमार सिन्हा एवं सह-संपादक डॉ. प्रशांत कुमार, डॉ. सुजीत कुमार तथा डॉ. दयानंद प्रसाद द्वारा संपादित स्मारिका का विमोचन भी मुख्य अतिथि के कर-कमलों द्वारा किया गया। उद्घाटन समारोह में आईएमए बिहारशरीफ के अध्यक्ष डॉ. अरुण कुमार (हृड्डी रोग विशेषज्ञ) एवं आयोजन अध्यक्ष डॉ. चन्द्रेश्वर प्रसाद ने अतिथियों का स्वागत किया। वहीं पैट्रन डॉ. श्याम नारायण प्रसाद, डॉ. अरविंद कुमार सिन्हा, डॉ. जवाहर लाल, डॉ. ममता कौशांबी, डॉ. रश्मि नारायण सहित अन्य वरिष्ठ चिकित्सकों ने अपने विचार व्यक्त किए। कार्यक्रम के दौरान सचिव डॉ. अभिषेक ने सत्र 2025-26 का विस्तृत लेखा-जोखा प्रस्तुत किया। मंच संचालन डॉ. स्वाति सिन्हा, डॉ. रिचा एवं डॉ. नीतू द्वारा किया गया। सम्मेलन के अंतर्गत आयोजित वैज्ञानिक सत्र (साइंटिफिक सेशन) में विभिन्न विषयों पर विशेषज्ञों ने अपने अनुभव साझा किए। बच्चों की मनोचिकित्सा पर डॉ. अमरदीप कुमार ने अपने विचार रखे। हृदय रोग एवं जॉन्डिस पर डॉ. वैभव राज, कैंसर पर डॉ. नवीन कुमार, चिकित्सीय कानून (मेडिको-लीगल विषय) पर डॉ. ललित कुमार सिंह ने विस्तृत जानकारी दी। इसके अतिरिक्त डॉ. पुलक राज, डॉ. नीरु जनेश्वर सिंह, डॉ. प्रशांत कुमार, डॉ. सुमन प्रकाश, डॉ. अजय कुमार सिंह, डॉ. कीर्ति पराशर, डॉ. ब्रजेश कुमार, डॉ. मनोज कुमार,



डॉ. अनंत कुमार वर्मा एवं डॉ. अमरदीप कुमार सहित कई विशेषज्ञों ने विभिन्न विषयों पर अपने अनुभव साझा किए। वैज्ञानिक सत्र का संचालन डॉ. पुलक एवं डॉ. अभिनव द्वारा किया गया। नेत्र रोग विशेषज्ञों द्वारा सामान्य बीमारियों एवं आधुनिक उपचार पद्धतियों पर गहन चर्चा की गई। चिकित्सा क्षेत्र में हो रहे नवीन शोध एवं तकनीकी जानकारी को भी एक-दूसरे के साथ साझा किया गया। इस वर्ष सम्मेलन की थीम 'मेडिको लीगल इश्यूज इन क्लिनिकल प्रैक्टिस' रही, जिस पर अनुभवी चिकित्सकों एवं कानूनी विशेषज्ञों द्वारा विस्तार से विचार-विमर्श किया गया। पैनल डिस्कशन के माध्यम से चिकित्सा क्षेत्र से जुड़े महत्वपूर्ण कानूनी पहलुओं पर भी सारगर्भित चर्चा हुई। आयोजन में भाग लेने वाले चिकित्सकों ने कार्यक्रम की सराहना करते हुए इसे अत्यंत सफल एवं ज्ञानवर्धक बताया। अंत में धन्यवाद ज्ञापन आयोजक सचिव डॉ. धनंजय कुमार (शिशु रोग विशेषज्ञ) द्वारा किया गया। समारोह ने चिकित्सा क्षेत्र में ज्ञान-विनिमय, पेशेवर एकजुटता एवं आधुनिक चिकित्सा पद्धतियों के प्रसार को नई दिशा प्रदान की।

नूरसराय में उत्पाद टीम पर फायरिंग, तीन हिरासत में; संयुक्त छापेमारी जारी

केशववाणी | प्रेम सिंघानिया की रिपोर्ट
नूरसराय (नालन्दा)। नूरसराय थाना क्षेत्र में उत्पाद टीम पर फायरिंग की घटना के बाद पुलिस ने त्वरित कार्रवाई करते हुए तीन लोगों को हिरासत में लिया है। शेष आरोपितों की गिरफ्तारी के लिए छापेमारी जारी है। प्राप्त जानकारी के अनुसार आज दिनांक 02.03.2026 को करीब 11:00 बजे नूरसराय थाना को सूचना मिली कि उत्पाद टीम, नालन्दा द्वारा नूरसराय-थरथरी सीमा पर पाण्डेयपुर गांव के समीप खंडा में शराब के विरुद्ध छापेमारी की जा रही थी। इसी दौरान थरथरी थाना क्षेत्र के ग्राम अतवलचक के कुछ असामाजिक तत्वों द्वारा टीम पर फायरिंग की गई। सूचना मिलते ही वरीय पदाधिकारियों को अवगत कराते हुए थानाध्यक्ष नूरसराय ने त्वरित कार्रवाई करते हुए घटनास्थल पर पहुंचकर स्थिति का जायजा लिया। उत्पाद टीम द्वारा

उपलब्ध कराए गए ड्रोन कैमरे के फुटेज के आधार पर घटना में संलिप्त आरोपितों की पहचान की गई। इसके बाद अनुमंडल पुलिस पदाधिकारी, सदर-02 बिहारशरीफ के नेतृत्व में पुलिस निरीक्षक (नूरसराय अंचल) तथा समीपवर्ती थानों - थरथरी, चंडी एवं कल्याणबिगहा - की संयुक्त टीम ने उत्पाद विभाग की शिनाख्त के आधार पर आरोपितों के विरुद्ध छापेमारी अभियान चलाया। पुलिस ने तीन व्यक्तियों को हिरासत में लेकर पूछताछ शुरू कर दी है। अन्य आरोपितों की पहचान कर उनकी गिरफ्तारी के लिए लगातार छापेमारी की जा रही है। घटना के संबंध में औपचारिक प्राथमिकी दर्ज की जा रही है तथा अग्रतर विधि-सम्मत कार्रवाई की जा रही है। पुलिस प्रशासन के अनुसार क्षेत्र में विधि-व्यवस्था की स्थिति पूर्णतः नियंत्रण में है।



रामवंदपुर स्थित कुशवाहा छात्रावास में होली मिलन समारोह, परंपरागत होली गायन से गुंजा परिसर

केशववाणी | अमर वर्मा की रिपोर्ट
बिहारशरीफ(नालन्दा)। स्थानीय रामवंदपुर स्थित कुशवाहा छात्रावास में कुशवाहा शाक्य समा न्यास ट्रस्ट द्वारा होली मिलन समारोह का आयोजन उत्साहपूर्वक किया गया। कार्यक्रम में कुशवाहा समाज के सैकड़ों गणमान्य एवं प्रबुद्ध लोग शामिल हुए। इस अवसर पर ट्रस्ट के सचिव डॉ. चंद्रेश्वर प्रसाद ने कहा कि आज की इलेक्ट्रॉनिक दुनिया में लोग पारंपरिक लोकगायन और सांस्कृतिक विधाओं को भूलते जा रहे हैं। यहां आयोजित पारंपरिक होली गायन नई पीढ़ी को अपनी सांस्कृतिक विरासत से जोड़ने का कार्य करता है। उन्होंने कहा कि हमें अपनी संस्कृति और परंपराओं को हर हाल में संरक्षित रखना चाहिए। ट्रस्ट के कोषाध्यक्ष डॉ. दिनानाथ वर्मा ने देशवासियों से शांतिपूर्ण एवं सौहार्दपूर्ण ढंग से होली मनाने की अपील की। उन्होंने कहा कि होली प्रेम, भाईचारे और बुराई पर अच्छाई

की जीत का प्रतीक पावन पर्व है। यह रंगों का त्योहार सभी के जीवन में खुशियां लेकर आए तथा समाज के सभी वर्गों में सामाजिक सद्भाव बना रहे। अध्यक्ष संजय कुमार आजाद ने कहा कि वर्तमान समय में पारंपरिक पद्धतियों को संजोकर रखना एक बड़ी चुनौती है, लेकिन ऐसे आयोजन समाज को अपनी जड़ों से जोड़े रखने में महत्वपूर्ण भूमिका निभाते हैं। कार्यक्रम में एक से बढ़कर एक पारंपरिक होली गीत प्रस्तुत किए गए, जिन पर लोग झूमने को मजबूर हो गए। समारोह के दौरान होली पर बनने वाले पारंपरिक व्यंजनों का भी सभी ने आनंद लिया। इस अवसर पर डॉ. राजीव नयन, डॉ. नीरज कुमार, डॉ. विपिन कुमार वर्मा, ई. विपिन कुमार, डॉ. रत्नेश अमन, संजय मेहता, डॉ. रणवीर कुमार वर्मा, आनंद वर्मा, संजय कुशवाहा सहित कुशवाहा समाज के सैकड़ों प्रबुद्ध लोग उपस्थित रहे। समारोह सौहार्दपूर्ण वातावरण में संपन्न हुआ और सामाजिक एकता का संदेश देकर समाप्त हुआ।

नव वर्ष एवं मकर संक्रांति के शुभ अवसर पर 1 दिसम्बर 2025 से प्रत्येक मंगलवार एवं बुधवार को स्त्री रोग से संबंधित OPD मुफ्त (फ्री)

श्री श्याम मल्टी स्पेशलिटी हॉस्पिटल

डॉ० सानू रंजन M.B.B.S., PMCH (PATNA) PGCC (Clinical Diabetes) Resident Medicine, BMIMS, Pavapuri जेनरल फिजिशियन एवं चीनी रोग विशेषज्ञ	डॉ० रामप्रवेश सिंह M.B.B.S. (RU) DPM Psych. (RINPAS, Kanke, Ranchi) Ex. Resident (RINPAS, Kanke, Ranchi) Ex. Head of Department of Psychiatry (JNKTMCH, Madhepura) SMO Psychiatry (BMIMS Pavapuri) नस एवं मानसिक रोग विशेषज्ञ	डॉ० ध्रुव कुमार M.B.B.S., DNB, ORTHO, MNAMS Ex-Sr. BMIMS, Pavapuri (Nalanda) Ex-Consultant Asian City Super Hospital (Patna) Ex-Consultant ARS H Super Speciality Hospital (Gaya) Ex-Sr. ANMCH (Gaya) नस एवं हड्डी रोग विशेषज्ञ
डॉ० अभिषेक कुं० आर्य BSc. Hons MU (Gaya) CMS&ED, AGAMCH (Darbhanga) DMRT, PMCH (Patna) MD (AM) Rajasthan स्त्री एवं यौगंधन रोग विशेषज्ञ	डॉ० शमा प्रवीण M.B.B.S., M.S. (GYN) PMCH (Pat.) स्त्री एवं प्रसव रोग विशेषज्ञ	डॉ० मो० शकील M.B.B.S. (Muz.) MD., PMCH (Pat.) जेनरल फिजिशियन
डॉ० अजय कुमार M.B.B.S. (Pat.) M.S. Surgery (Pat.) जेनरल एवं लैप्रोस्कोपिक सर्जन	डॉ० अभिनव कुमार M.B.B.S., MS (ENT & Head Neck) Surgery, PMCH (Patna) Senior Resident BMIMS, Pavapuri	

विशेष सुविधाएँ :
24 Hours Emergency, OPD, IPD, ICU, ECG, HDU
X-Ray, Ultrasound, B.P., Sugar, Pathology, Burn Injury
Posioning, ECHO, Painless Delivery, Surgery, Ventilator etc.

प्रत्येक दिन बी.पी. एवं शुगर का मुफ्त जाँच की सुविधा उपलब्ध

<ul style="list-style-type: none"> • आँत में छेद। • हृनिया, अपेंडिसिस, पित्त नली थैली में पथरी का ऑपरेशन। • चम्बेदाही का ऑपरेशन। • पेटाब नली नली पथरी का इलाज। • सिजेरियन एवं नॉर्मल डिलीवरी की सुविधा। • लकवा, दुर्गा सर्जरी, एम्सीडेंटल। • घुटने प्रत्यारोपण एवं नुल्ला प्रत्यारोपण। • हड्डियों के सभी प्रकार के इलाज। • जले हुए मरीजों के इलाज की सुविधा। • साँप, बिच्छू एवं जहर खाये हुए मरीजों के इलाज की विशेष सुविधा। 	<ul style="list-style-type: none"> • आपातकालीन चिकित्सा। • जेनरल मेडिसीन। • जेनरल एवं लैप्रोस्कोपिक सर्जरी। • श्वास एवं फेफड़ा रोग। • निःशुक्र रोग। • हृदय रोग। • मस्तिष्क रोग। • स्त्री एवं प्रसव रोग। • पेट एवं आँत रोग। • ऑर्थो, नाक, कान, गला रोग। • मानसिक एवं नस रोग। • हड्डी एवं नस रोग। • 24 घंटे एम्बुलेंस सेवा उपलब्ध। 	<ul style="list-style-type: none"> • यहां प्लस अक्सिमीटर, मॉनिटर, ऑक्सिजन नेबुलाइजर इत्यादि की सुविधा उपलब्ध। • लकवा, मिर्गी, जेन हेमरेज, चन्मन आना। • याददाहरत में नमी, शरीर में कंपन। • पैरों में नमजोरी, हाथ-पैर में जलन। • सरदर्द, गर्दन दर्द, पीठ एवं नमर दर्द। • रीढ़ की हड्डी की समस्या। • ठठने-बठने चलने में परेशानी। • स्त्रीयों में स्नन गाँठ, चम्बेदाही की गाँठ चम्बेदाही में (फाइबरड) दबा के द्वारा ठीक किया जाता है।
--	---	---

कॉक (रॉची) के अनुभवी मानसिक रोग विशेषज्ञ द्वारा नशा संबंधित रोगों का इलाज किया जाता है। किसी भी प्रकार का नशा जैसे- शराब, गांजा, अफीम, चरस, बी.एस., बॉनफिक्स इत्यादि के सफल इलाज हेतु सम्पर्क करें।

पता-न्यू पुष्पा प्रिंटिंग प्रेस के प्रांगण में मछली मार्केट से उत्तर, नाला रोड, शिवपुरी, बिहारशरीफ (नालन्दा)
Mob.: 9934720120 (Clinic), 9835071320, 9308084121(Shashi)



होली की हार्दिक शुभकामनाएं

Call Now
7488022435

शंकर कुमार सिंह केशव लवी 24
एंड ब्रदरहड प्रॉपर्टीज प्राइवेट लिमिटेड
बिहार शरीफ नालंदा

Happy
Holi Festival

HAPPY
HOLI
festival of colors

हर पल, हमारी खबर

केशववाणी

बिहार का नंबर 1 अखबार

अपने क्षेत्र की खबर भेजने और विज्ञापन
देने के लिए संपर्क करें



7033325120

केशववाणी में विज्ञापन देकर

अपने व्यवसाय को दे नई पहचान और नई दिशा